

Əsgər general olmaq istəyirdi

Lənkəranlı Milli Qəhrəmanın qeyrət dastanı

1995-ci ilin martında Azərbaycanda əmin-amanlığın, sabitliyin bərqərar olunmasını istəməyən qara qüvvələr dövlət çevrilişinə cəhd etdilər. O zaman xalqımızın mərd, vətənpərvər oğulları bu xəyanətin qarşısını qətiyyətlə aldılar. Bu yolda canlarından keçənlər də oldu. Belə qəhrəman oğullardan biri də Əsgər Əliyev idi.

Əsgər 1974-cü il noyabrın 8-də Lənkəran rayonunun Ləj kəndində anadan olub. 1982-ci ildə birinci sinfə gedib, 1989-cu ildə səkkizinci sinfi bitirib. 1990-cı ildən təhsilini Haftoni qəsəbə orta məktəbində davam etdirib. Atasını Ələkbər kişi, anası Firayə xanım sadə peşə sahibləridir. Bu halal və mehriban ailədə 6 övlad böyüyüb boya-başa çatıb. Hamı bir-birinə qarşı çox mehriban olub, can deyib-can eşidib.

Əsgərin ən böyük arzusu Azərbaycan Ordusunun zabiti olmaq idi. Özü də general rütbəsinə qədər yüksəlmək niyyətində idi. Atasını Hacı Ələkbər kişi oğlunun dilindən ilk dəfə onun Milli Ordunun generalı olmaq arzusunun eşidəndə sevinib, xeyir-dua verib, uğurlar arzulayıb. Əsgər 1992-ci ildə orta məktəbi müvəffəqiyyətlə başa vurub Bakı Ali Ümumqoşun Komandirlər Məktəbinin tank-artilleriya fakültəsinə daxil olub. O, burada tərbiyəsi və intizamı ilə hamının hörmətini qazanıb.

1995-ci ilin martında dövlət çevrilişinə cəhdin qarşısının alınmasında Milli Ordunun əsgərləri ilə bərabər, Ümumqoşun Komandirlər Məktəbinin kursantları da iştirak ediblər. Azərbaycan dövlətçiliyinin müdafiəsinə qalxanlar arasında Əsgər Əliyev də olub. O, silahlı qarşıdurma zamanı ilk andan cəsur və qətiyyətlə döyüşüb. Ayağından yaralansa da, 4 yaralı əsgəri güllə yağışı altından çıxarmağa müvəffəq olub. Acı təəssüf ki, axırını yarılmı xilas etmək istəyərkən Əsgər Əliyev aldığı ikinci güllə yarısından dünyasını dəyişib. Doğulduğu kəndin qəbiristanlığında dəfn olunub.

Azərbaycan Respublikası Prezidentinin 4 aprel 1995-ci il tarixli sərəncamı ilə Əsgər Əliyev ölümündən sonra Azərbaycanın Milli Qəhrəmanı yüksək fəxri adına layiq görüldü. Lənkəran şəhərində Əsgər Əliyevin adını daşıyan parkda büstü qoyulub, adına küçə verilib. Lənkəran rayonunun Haftoni qəsəbə tam orta məktəbində Əsgər Əliyevin

“Xatirə guşəsi” yaradılıb.

...Azərbaycan Respublikasının Prezidenti Administrasiyasında ulu öndər Heydər Əliyevin iştirakı ilə dövlət çevrilişinə cəhdin qarşısının alınmasının 1-ci ildönümünə həsr olunmuş ümumrespublika müşavirəsi keçirilib. Müşavirədə çıxış edənlər mart hadisələrini törədənlərin bəd niyyətlərini ifşa ediblər. Milli Qəhrəman Əsgər Əliyevin atasını Hacı Ələkbər də toplantıda çıxış edib. Atanın təsirli çıxışı müşavirə iştirakçılarına kövrəldi. Ulu öndər isə şəhid atasını hərəkətlə bağrına basıb.

Ələkbər kişi həmin kövrək anları heç vaxt unutmur:

– Heydər Əliyev dahi siyasətçi idi, O böyük insan olmasaydı, xarici və daxili düşmənlər bu ölkəni parçalayıb dağıdacaqdılar. Allah Ulu öndərə qəni-qəni rəhmət eləsin!

...Tale elə gətirib ki, Hacı Ələkbər kişi xalqımızın böyük oğlu, ümummilli lider Heydər Əliyevlə ikinci dəfə 1998-ci il oktyabr ayının 5-də Lənkərandə görüşmək nəsib olub. Həmin gün prezident seçkiləri ərəfəsində Ulu öndərin cənub rayonlarının seçiciləri ilə görüşü keçirilirdi. Toplantıda Ələkbər kişi də söz verilib. O, əsl el ağsaqqalı kimi çıxış edərək seçiciləri Heydər Əliyevə səs verməyə çağırıb. Deyib ki, dahi dövlət adamı Heydər Əliyev öz müdrik siyasəti ilə övladlarımızı, gənclərimizi qoruyur. Atəşkəsdir, daha şəhid tabutları gəlmir, valideynlər orduya yola saldıqları övladları üçün qorxu, həyəcan keçirmirlər. Xalqımızın yeganə ümidi, dayağı çox hörmətli Heydər Əliyevdir!

Dahi siyasətçi toplantıda Əsgər Əliyevin qəhrəmanlığını yüksək qiymətləndirərək deyib:

– Martın 17-də Azərbaycanın müstəqilliyini qorumaq uğrunda döyüşən gənc Əsgər Əliyev həlak oldu. Milli Qəhrəman adı almış Əsgər Əliyevin atası burada çıxış etdi. Mən bu gün Əsgər Əliyevin xatirəsi qarşısında



baş əyirəm. Onun atasına “Afərin, əhsən!” – deyirəm, belə övladları yetirən kişilərə “Sağ ol!” – deyirəm.

...Bu günlərdə 1995-ci ilin Hacı Ələkbərlə Lənkəran şəhərinin mərkəzindəki Heydər Əliyev xatirə parkında həmsöhbət oluruq. O, Ulu öndərlə bağlı unudulmaz kövrək xatirələrini dilə gətirərək dedi:

– 1993-cü ilin yayında respublikanın ağır, böhranlı günlərində, müharibə gedən bir vaxtda cənub bölgəsində separatçı qüvvələr hakimiyyət, səlahiyyət uğrunda mübarizə aparırdı. Xalqımızın Ümummilli lideri, Azərbaycan Respublikası Prezidentinin səlahiyyətlərini həyata keçirən Azərbaycan Respublikası Ali Sovetinin sədri Heydər Əliyevin müdrik rəhbərliyi sayəsində lənkəranlılar ayağa qalxaraq Azərbaycanın ərazi bütövlüyünü qorudular, Ulu öndərə sdaqətlərini, ölkəmizin azadlığı, müstəqilliyi, dövlətçiliyi uğrunda mübarizəyə hər an hazır olduqlarını əyani sübuta yetirdilər.

Ələkbər kişi sonra fəxrli söylədi ki, Azərbaycanın hər yerində, eləcə də doğma Lənkərandə Azərbaycanın Milli Qəhrəmanı Əsgər Əliyevin xatirəsi daim əziz tutulur, haqqında xoş sözlər deyilir. Bir şəhid atası kimi, həm dövlətimizin, həm də sırayı insanların diqqəti, qədrbilənliyi ona bir təskinlik olur.

Ələkbər kişi birdən nəyisə xatırlayıb kövrək səslə dedi:

– Əsgər general olmaq arzusunda idi, Milli Qəhrəman oldu!

Mən isə yalnız bu sözləri deyə bildim:

– Ruhü şad olsun!

**Əlisafa HƏSƏNOV,
XQ-nin bölgə müxbiri**